

# हिन्दुस्तान

हिन्दुस्तान टीम, गिरिडीह Newswrap  
Thu, 17 Feb 2022 04:01 AM

गिरिडीह। उत्पाद विभाग ने गुप्त सूचना पर बुधवार को बिरनी थाना क्षेत्र के जरीडीह गांव में छापामारी कर नकली शराब बनाने की फैक्ट्री पकड़ी है। नकली शराब बनाने की फैक्ट्री सुरेश साव के घर में चल रही थी। छापामारी में भारी मात्रा में ्रिपरट, शराब की बोतलें, ड्रम, बोलेरो समेत अवैध शराब निर्माण से संबंधित कई सामान बरामद किया गया। यह जानकारी उत्पाद अधीक्षक सुधीर कुमार ने दी। उन्होंने बताया कि गुप्त सूचना मिली थी कि जरीडीह गांव निवासी सुरेश साव द्वारा एक घर में अवैध नकली शराब का निर्माण किया जा रहा है। सूचना पर पुलिस इंस्पेक्टर अरुण कुमार पांडेय के नेतृत्व में एक छापेमारी टीम गठित कर छापामारी करने का निर्देश दिया गया। छापामारी में कुल 400 लीटर ्रिपरट सहित एक बोलेरो कार से विदेशी शराब की बोतल और ढक्कन, शराब की 1000 बोतल समेत अन्य प्रकार की शराब बरामद की गई। उत्पाद अधीक्षक ने बताया कि छापामारी के पहले ही दोनों अभियुक्त फरार हो गये थे। इस मामले में केस दर्ज कर लिया गया है। फरार अभियुक्तों की गिरफ्तारी का प्रयास किया जा रहा है।